

**REGOLAMENT DELEGAT TAL-KUMMISSJONI (UE) 2019/360****tat-13 ta' Diċembru 2018****li jissupplimenta r-Regolament (UE) 2015/2365 tal-Parlament Ewropew u tal-Kunsill fir-rigward tat-tariffi imposti mill-Awtorità Ewropea tat-Titoli u s-Swieq fuq ir-repożitorji tat-tranzazzjonijiet****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2015/2365 tal-Parlament Ewropew u tal-Kunsill tal-25 ta' Novembru 2015 dwar it-trasparenza ta' transazzjonijiet ta' finanzjament tat-titoli u l-użu mill-ġdid u li jemenda r-Regolament (UE) Nru 648/2012 <sup>(1)</sup>, u b'mod partikolari l-Artikolu 11(2) tiegħu,

Billi:

- (1) L-Artikolu 62 tar-Regolament (UE) Nru 1095/2010 tal-Parlament Ewropew u tal-Kunsill <sup>(2)</sup> jipprovdi li d-dhul tal-Awtorità Ewropea tat-Titoli u s-Swieq (ESMA) jikkonsisti f'tariffi mhallsa lill-ESMA fil-każijiet speċifikati fil-leġislazzjoni tal-Unjoni, flimkien ma' kontribuzzjonijiet mill-awtoritajiet pubbliċi nazzjonali u sussidju mill-Unjoni.
- (2) Jenhtieg li tiġi imposta tariffa għar-reġistrazzjoni fuq ir-repożitorji tat-tranzazzjonijiet stabbiliti fl-Unjoni sabiex jiġu koperti l-ispejjeż tal-ESMA għall-ipproċessar tal-applikazzjoni għar-reġistrazzjoni.
- (3) L-ispejjeż tal-ESMA għall-ipproċessar tal-applikazzjoni għar-reġistrazzjoni jkunu oghla meta r-repożitorju tat-tranzazzjonijiet jipprovdi servizzi anċillari. Il-provvista ta' tali servizzi anċillari hija indikatur ta' fatturat għoli mistenni u ta' spejjeż oghla assoċjati mal-valutazzjoni tal-applikazzjoni għar-reġistrazzjoni. Għalhekk, għall-fini tal-impożizzjoni ta' tariffi għar-reġistrazzjoni, ir-repożitorji tat-tranzazzjonijiet jenhtieg li jiġu kklassifikati f'zewġ kategoriji ta' fatturat totali mistenni, fatturat mistenni oghla u aktar baxx, li għalihom jenhtieg li japplikaw tariffi għar-reġistrazzjoni differenti, skont jekk għandhomx l-intenzjoni li jipprovdu servizzi anċillari.
- (4) Meta repożitorju tat-tranzazzjonijiet diġà rreġistrat skont ir-Regolament (UE) Nru 648/2012 tal-Parlament Ewropew u tal-Kunsill <sup>(3)</sup> japplika għal estensjoni tar-reġistrazzjoni, in-nefqa mehtieġa għall-valutazzjoni u għall-eżaminazzjoni preċiżi tal-applikazzjoni tkun inqas minn dik għal reġistrazzjoni ġdida peress li l-ESMA diġà jkollha informazzjoni pertinenti dwar ir-repożitorju tat-tranzazzjonijiet applikanti. Għalhekk, ir-repożitorju tat-tranzazzjonijiet applikanti jenhtieg li jhallas tariffa mnaqqsa. Meta repożitorju tat-tranzazzjonijiet li ma jkunx diġà rreġistrat skont ir-Regolament (UE) Nru 648/2012 jissottometti simultanament applikazzjonijiet għar-reġistrazzjoni kemm skont ir-Regolament (UE) Nru 648/2012 kif ukoll ir-Regolament (UE) 2015/2365, in-nefqa mehtieġa għall-valutazzjoni u għall-eżaminazzjoni preċiżi tal-applikazzjonijiet tkun ukoll aktar baxxa minhabba s-sinerġiji tar-reviżjoni unika tal-istess tip ta' dokumenti. Fil-każ ta' applikazzjonijiet simultanji, ir-repożitorju tat-tranzazzjonijiet jenhtieg li jhallas it-tariffa għar-reġistrazzjoni shiha dovuta skont ir-Regolament (UE) Nru 648/2012, u l-hlas imnaqqas għall-estensjoni tar-reġistrazzjoni dovut skont ir-Regolament (UE) 2015/2365.
- (5) Jekk, wara r-reġistrazzjoni, repożitorju tat-tranzazzjonijiet jibda joffri servizzi anċillari u b'hekk jaq' taht kategorija oghla f'termini ta' fatturat totali mistenni, ir-repożitorju tat-tranzazzjonijiet jenhtieg li jhallas id-differenza bejn it-tariffa għar-reġistrazzjoni inizjali u t-tariffa għar-reġistrazzjoni li tikkorrispondi għall-kategorija ta' fatturat oghla mistenni. Bil-maqlub, meta repożitorju tat-tranzazzjonijiet jieqaf joffri servizzi anċillari wara r-reġistrazzjoni, jenhtieg li ma jiġix rimborżat mill-ESMA peress li n-nefqa mehtieġa għall-valutazzjoni tal-applikazzjoni ta' repożitorju tat-tranzazzjonijiet b'fatturat għoli tkun effettivament intefqet waqt ir-reġistrazzjoni.
- (6) Sabiex jiġu evitati applikazzjonijiet mhux iġġustifikati, it-tariffi għar-reġistrazzjoni jenhtieg li ma jiġux rimborżati jekk applikant jirtira l-applikazzjoni tiegħu matul il-proċess ta' reġistrazzjoni, u lanqas jekk ir-reġistrazzjoni tiġi rifjutata.

<sup>(1)</sup> ĠUL 337, 23.12.2015, p. 1.

<sup>(2)</sup> Ir-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (l-Awtorità Ewropea tat-Titoli u s-Swieq), u li jemenda d-Deċiżjoni 716/2009/KE u jhassar id-Deċiżjoni tal-Kummissjoni 2009/77/KE (ĠUL 331, 15.12.2010, p. 84).

<sup>(3)</sup> Ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet ċentrali u repożitorji tad-*data* dwar it-tranzazzjonijiet (ĠUL 201, 27.7.2012, p. 1).

- (7) Sabiex jiġi żgurat użu effiċjenti tal-baġit tal-ESMA u, fl-istess hin, jittaffa l-piż finanzjarju għall-Istati Membri u għall-Unjoni, hemm bżonn li jiġi żgurat li r-repożitorji tat-tranzazzjonijiet iħallu talanqas l-ispejjeż kollha relatati mas-supervizjoni tagħhom. It-tariffi għas-supervizjoni jenhtieg li jiġu stabbiliti flivell sabiex li fih tiġi evitata akkumulazzjoni sinifikanti ta' deficit jew ta' eċċess għall-attivitatiet relatati mar-repożitorji tat-tranzazzjonijiet. Fil-każ ta' deficits, l-ESMA jenhtieg li ma tirkuprax id-deficit minghand ir-repożitorji tat-tranzazzjonijiet. Jekk id-deficit ikun sinifikanti, l-ESMA jenhtieg li tanalizza r-raġunijiet u temenda l-ispejjeż għas-supervizjoni proforma tagħha għall-perjodu baġitarju li jmiss. Fir-rigward ta' eċċessi, ir-repożitorji tat-tranzazzjonijiet jenhtieg li ma jirkuprawx l-eċċessi tat-tariffi.
- (8) Sabiex tiġi żgurata allokkazzjoni ġusta u ċara tat-tariffi li, fl-istess hin, tirrifletti l-isforz amministrattivi reali ddedikat lil kull entità taht supervizjoni, it-tariffa għas-supervizjoni jenhtieg li tiġi kkalkulata abbażi tal-fatturat iġġenerat mill-attivitatiet ewlenin ta' repożitorju tat-tranzazzjonijiet u mis-servizzi anċillari tiegħu. Għall-fini tal-kalkolu tal-fatturat applikabbli, huwa mehtieg li ssir distinzjoni bejn servizzi anċillari relatati direttament mal-provvista tas-servizzi ewlenin ta' ġbir u ta' żamma f'post centrali ta' rekords ta' tranzazzjonijiet ta' finanzjament tat-titoli (securities financing transactions, SFTs) skont ir-Regolament (UE) 2015/2365, bħal self minn agenti u mmaniġġjar tal-kollateral jew servizzi relatati mal-ġbir u maż-żamma f'post centrali ta' rekords ta' SFTs u ta' derivattivi, bħal tqabbil tat-tranzazzjonijiet, konferma/affermazzjoni tat-tranzazzjonijiet, valwazzjoni tal-kollateral, u rapportar minn partijiet terzi. It-tariffi għas-supervizjoni imposti fuq repożitorju tat-tranzazzjonijiet jenhtieg li jkunu proporzjonati mal-attività ta' dak ir-repożitorju tat-tranzazzjonijiet individwali meta mqabbla mal-attività totali tar-repożitorji tat-tranzazzjonijiet kollha reġistrati u taht supervizjoni fsena partikolari. Madankollu, minħabba li hemm xi spejjeż amministrattivi fissi għas-supervizjoni ta' repożitorji tat-tranzazzjonijiet, jenhtieg li tiġi stabbilita tariffa minima annwali għas-supervizjoni. Dan l-ammont mhuwiex affettwat mill-hlas ta' tariffi għas-supervizjoni skont ir-Regolament (UE) Nru 648/2012.
- (9) Jenhtieg li jiġu pprovduti regoli dwar it-tariffi li jridu jiġu imposti fuq ir-repożitorji tat-tranzazzjonijiet ta' pajjiżi terzi li japplikaw għar-rikonoxximent fl-Unjoni skont ir-Regolament (UE) 2015/2365, sabiex jiġu koperti l-ispejjeż għar-rikonoxximent u amministrattivi annwali għas-supervizjoni. F'dan ir-rigward, it-tariffa għar-rikonoxximent jenhtieg li tinkludi żewġ komponenti, in-nefqa mehtieġa relatata mal-ipproċessar tal-applikazzjoni għar-rikonoxximent ta' dawn ir-repożitorji tat-tranzazzjonijiet ta' pajjiżi terzi mill-ESMA skont l-Artikolu 19(4) ta' dak ir-Regolament u n-nefqa mehtieġa relatata mal-konkluzjoni ta' arrangamenti ta' kooperazzjoni mal-awtoritajiet kompetenti tal-pajjiż terz fejn ir-repożitorju tat-tranzazzjonijiet huwa rreġistrat skont l-Artikolu 20 ta' dak ir-Regolament. L-ispejjeż assoċjati mal-konkluzjoni ta' arrangamenti ta' kooperazzjoni jenhtieg li jinqas bejn ir-repożitorji tat-tranzazzjonijiet rikonoxxuti mill-istess pajjiż terz. Barra minn hekk, repożitorji tat-tranzazzjonijiet ta' pajjiżi terzi jenhtieg li jintalbu jħallu tariffa annwali għas-supervizjoni.
- (10) Meta repożitorju tat-tranzazzjonijiet ta' pajjiż terz diġà rikonoxxut skont ir-Regolament (UE) Nru 648/2012 japplika għal estensjoni tar-reġistrazzjoni għar-rikonoxximent tiegħu, l-ispejjeż għall-ipproċessar tal-applikazzjoni huwa mistenni li jkunu inqas mill-ispejjeż għall-ipproċessar ta' applikazzjoni ġdida minħabba s-sinerġiji bejn ir-regimi taht ir-Regolament (UE) Nru 648/2012 u r-Regolament (UE) 2015/2365. Għalhekk, il-komponent tat-tariffa għar-rikonoxximent relatat mal-ipproċessar tal-applikazzjoni jenhtieg li jitnaqqas. Min-naħa l-oħra, l-ispejjeż għall-konkluzjoni ta' ftehim ta' kooperazzjoni jinvolvu spejjeż speċifiċi għall-konformità mar-Regolament (UE) 2015/2365. Għalhekk, il-komponent tat-tariffa għar-rikonoxximent relatat ma' ftehimiet ta' kooperazzjoni jenhtieg li jkun indipendenti mill-eżistenza ta' ftehimiet ta' kooperazzjoni skont ir-Regolament (UE) Nru 648/2012.
- (11) Il-funzjonijiet ta' supervizjoni eżerċitati mill-ESMA fir-rigward ta' repożitorji tat-tranzazzjonijiet rikonoxxuti ta' pajjiżi terzi huma l-aktar relatati mal-implimentazzjoni ta' arrangamenti ta' kooperazzjoni, inkluż l-iskambju effettiv ta' *data* bejn l-awtoritajiet rilevanti. Il-kost għall-provvista ta' dawk il-funzjonijiet jenhtieg li jkun kopert mit-tariffi annwali għas-supervizjoni li jiġu imposti fuq ir-repożitorji tat-tranzazzjonijiet rikonoxxuti. Peress li dawk l-ispejjeż ser ikunu hafna aktar baxxi mill-ispejjeż imġarrba mill-ESMA biex tipprovidi supervizjoni diretta tar-repożitorji tat-tranzazzjonijiet reġistrati fl-Unjoni, it-tariffi għas-supervizjoni tar-repożitorji tat-tranzazzjonijiet rikonoxxuti jenhtieg li jkunu ferm aktar baxxi mit-tariffa għas-supervizjoni minima imposta fuq repożitorji tat-tranzazzjonijiet reġistrati taht supervizjoni diretta tal-ESMA.
- (12) L-awtoritajiet nazzjonali kompetenti jgarrbu spejjeż meta jwettqu hidma skont ir-Regolament (UE) 2015/2365 u bħala riżultat ta' kwalunkwe delega ta' kompiti mill-ESMA lill-awtoritajiet nazzjonali kompetenti skont l-Artikolu 74 tar-Regolament (UE) Nru 648/2012 u skont l-Artikolu 9(1) tar-Regolament (UE) 2015/2365. It-tariffi imposti mill-ESMA fuq ir-repożitorji tat-tranzazzjonijiet jenhtieg li jkopru wkoll dawk l-ispejjeż. Sabiex jiġi evitat li l-awtoritajiet kompetenti jgarrbu telf jew jagħmlu profitt mit-twettiq tal-kompiti ddelegati jew mill-assistenza lill-ESMA, l-ESMA jenhtieg li tirrimborza l-ispejjeż reali mġarrba minn dik l-awtorità nazzjonali kompetenti.
- (13) Peress li fis-sena li fiha ssir ir-reġistrazzjoni ser ikun hemm biss *data* limitata dwar l-attività ta' repożitorju tat-tranzazzjonijiet, jenhtieg li tiġi kkalkulata tariffa interim għas-supervizjoni abbażi ta' stima tan-nefqa neċessarja għas-supervizjoni ta' dak ir-repożitorju tat-tranzazzjonijiet fl-ewwel sena tiegħu. Il-kalkolu eżatt tat-tariffa jenhtieg li jqis id-data tar-reġistrazzjoni tar-repożitorju tat-tranzazzjonijiet u d-data li fiha jibda l-obbligju ta' rapportar imsemmi fl-Artikolu 4(1) tar-Regolament (UE) 2015/2365 b'tali mod li jiġi rifless b'mod preċiż il-livell ta' supervizjoni mehtieġ mill-ESMA. Jekk ir-rapportar regulatorju ta' repożitorju tat-tranzazzjonijiet jibda biss fis-sena wara r-reġistrazzjoni tiegħu, it-tariffa interim għas-supervizjoni għas-sena tar-reġistrazzjoni jenhtieg li tkun

ibbażata fuq it-tariffa għar-registrazzjoni. Dan huwa minhabba li n-nefqa meħtieġa għas-supervizjoni ta' repożitorju tat-tranzazzjonijiet li jkun għadu mhuwiex qed jirrapporta hija komparabbli man-nefqa meħtieġa għall-valutazzjoni tal-applikazzjoni għar-registrazzjoni. Skont iż-żmien bejn ir-registrazzjoni u l-aħħar tas-sena, l-ammont jiġi aġġustat pro rata bis-suppożizzjoni li proċess ta' registrazzjoni standard jeħtieġ 150 jum ta' xogħol. Jekk ir-rapportar regolatorju ta' repożitorju tat-tranzazzjonijiet jibda fl-ewwel sitt xhur tas-sena tar-registrazzjoni tiegħu, it-tariffa għas-supervizjoni interim jenħtieġ li tiġi kkalkulata abbażi tal-fatturat applikabbli li jirrifletti d-dhul tar-repożitorju tat-tranzazzjonijiet għall-ewwel nofs tas-sena. Jekk ir-rapportar regolatorju ta' repożitorju tat-tranzazzjonijiet jibda fl-aħħar sitt xhur tas-sena tar-registrazzjoni tiegħu, it-tariffa għas-supervizjoni interim jenħtieġ li tiġi kkalkulata abbażi tal-livell tat-tariffa għar-registrazzjoni tar-repożitorju tat-tranzazzjonijiet. Dan huwa minhabba li hemm biss *data* limitata disponibbli għall-applikazzjoni tal-fatturat applikabbli.

- (14) Ir-repożitorji tat-tranzazzjonijiet registrati fl-2019 mhumiex ser jibdeu jipprovdu servizzi ta' rapportar qabel l-aħħar tal-2019 u l-livell ta' attività tagħhom fl-2019 x'aktarx ikun kważi inezistenti. Għalhekk, it-tariffa annwali għas-supervizjoni tagħhom għall-2020 jenħtieġ li tiġi kkalkulata abbażi tal-fatturat applikabbli tagħhom matul l-ewwel nofs tal-2020.
- (15) Dan ir-Regolament jenħtieġ li jifforma l-bażi għad-dritt tal-ESMA li timponi tariffi fuq ir-repożitorji tat-tranzazzjonijiet,

ADOTTAT DAN IR-REGOLAMENT:

#### KAPITOLU I

### DISPOŻIZZJONIJET ĠENERALI

#### Artikolu 1

### Irkupru tal-ispejjeż kollha ta' supervizjoni

It-tariffi imposti fuq ir-repożitorji tat-tranzazzjonijiet għandhom ikopru:

- (a) l-ispejjeż kollha relatati mar-registrazzjoni u mas-supervizjoni ta' repożitorji tat-tranzazzjonijiet mill-ESMA skont ir-Regolament (UE) 2015/2365, inklużi dawk l-ispejjeż li jirriżultaw mir-rikonoxximent ta' repożitorji tat-tranzazzjonijiet kif ukoll l-ispejjeż li jirriżultaw mill-estensjoni ta' registrazzjoni jew mill-estensjoni ta' rikonoxximent għal repożitorji tat-tranzazzjonijiet li diġà ġew registrati jew rikonoxxuti skont ir-Regolament (UE) Nru 648/2012;
- (b) l-ispejjeż kollha għar-rimborż tal-awtoritajiet kompetenti li jkunu wettqu hidma skont ir-Regolament (UE) 2015/2365, u bħala riżultat ta' kwalunkwe delega ta' kompiti skont l-Artikolu 74 tar-Regolament (UE) Nru 648/2012 u skont l-Artikolu 9 tar-Regolament (UE) 2015/2365.

#### Artikolu 2

### Fatturat applikabbli

1. Ir-repożitorji tat-tranzazzjonijiet registrati skont ir-Regolament (UE) 2015/2365 għandhom iżommu biss kontijiet awditjati għall-finijiet ta' dan ir-Regolament li jiddistingwu talanqas bejn dawn li ġejjin:

- (a) id-dhul iġġenerat mill-funzjonijiet ewlenin tal-ġbir u ż-żamma b'mod ċentrali tar-rekords tal-SFTs skont ir-Regolament (UE) 2015/2365;
- (b) id-dhul iġġenerat minn servizzi anċillari li huma relatati direttament mal-ġbir u maż-żamma f'post ċentrali tar-rekords tal-SFTs skont ir-Regolament (UE) 2015/2365.

Id-dhul applikabbli mis-servizzi anċillari tar-repożitorju tat-tranzazzjonijiet għal sena partikolari (n) għandu jkun id-dhul mis-servizzi determinati skont il-punt (b).

2. Ir-repożitorji tat-tranzazzjonijiet registrati kemm skont ir-Regolament (UE) 2015/2365 kif ukoll skont ir-Regolament (UE) Nru 648/2012 għandhom iżommu kontijiet awditjati għall-finijiet ta' dan ir-Regolament li jiddistingwu talanqas bejn dawn li ġejjin:

- (a) id-dhul iġġenerat mill-funzjonijiet ewlenin tal-ġbir u ż-żamma b'mod ċentrali tar-rekords tal-SFTs skont ir-Regolament (UE) 2015/2365;
- (b) id-dhul iġġenerat mill-funzjonijiet ewlenin tal-ġbir u ż-żamma b'mod ċentrali tar-rekords tad-derivattivi skont ir-Regolament (UE) Nru 648/2012;

- (c) id-dhul iġġenerat minn servizzi anċillari li huma relatati direttament mal-ġbir u maż-żamma f'post ċentrali tar-rekords tal-SFTs skont ir-Regolament (UE) 2015/2365;
- (d) id-dhul iġġenerat minn servizzi anċillari li huma relatati direttament kemm mal-ġbir u maż-żamma f'post ċentrali ta' rekords ta' SFTs skont ir-Regolament (UE) 2015/2365 kif ukoll mal-ġbir u maż-żamma f'post ċentrali ta' rekords ta' derivattivi skont ir-Regolament (UE) Nru 648/2012.

Id-dhul applikabbli mis-servizzi anċillari tar-repożitorju tat-tranzazzjonijiet għal sena partikolari (n) għandu jkun is-somma ta'

- id-dhul imsemmi fil-punt (c) u
- sehem mid-dhul imsemmi fil-punt (d).

Is-sehem mid-dhul imsemmi fil-punt (d) għandu jkun daqs id-dhul imsemmi fil-punt (a), diviż bl-ghadd ta'

- id-dhul imsemmi fil-punt (a) u
- id-dhul imsemmi fil-punt (b).

3. Il-fatturat applikabbli ta' repożitorju tat-tranzazzjonijiet għal sena partikolari (n) għandu jkun is-somma ta'

- id-dhul iġġenerat mill-funzjonijiet ewlenin tal-ġbir u taż-żamma f'post ċentrali ta' rekords ta' SFTs skont ir-Regolament (UE) 2015/2365 abbażi tal-kontijiet awditjati tas-sena preċedenti (n – 1) u
- id-dhul applikabbli tiegħu minn servizzi anċillari determinat skont il-paragrafi 1 u 2, kif applikabbli, abbażi tal-kontijiet awditjati tas-sena preċedenti (n – 1)

diviż bis-somma ta'

- id-dhul totali tar-repożitorji tat-tranzazzjonijiet kollha registrati iġġenerat mill-funzjonijiet ewlenin ta' ġbir u ta' żamma f'post ċentrali ta' rekords ta' SFTs skont ir-Regolament (UE) 2015/2365 abbażi tal-kontijiet awditjati tas-sena preċedenti (n – 1) u
- id-dhul totali applikabbli minn servizzi anċillari tar-repożitorji tat-tranzazzjonijiet kollha registrati determinat skont il-paragrafi 1 u 2, kif applikabbli, abbażi tal-kontijiet awditjati tas-sena preċedenti (n – 1).

Għalhekk il-fatturat applikabbli ta' repożitorju tat-tranzazzjonijiet speċifiku ("TRI" fil-formula hawn taht) għandu jiġi kkalkulat kif ġej:

$$\frac{SFT\ revenue\ TRI}{\sum SFT\ revenue\ all\ TR}$$

fejn id-dhul mill-SFTs = dhul minn servizzi ewlenin ta' SFTs + dhul minn servizzi anċillari applikabbli.

4. Meta r-repożitorju tat-tranzazzjonijiet ma jkunx opera matul is-sena preċedenti shiħa (n – 1), il-fatturat applikabbli tiegħu għandu jiġi stmat skont il-formula stabbilita fil-paragrafu 3 billi jiġi estrapolat, għar-repożitorju tat-tranzazzjonijiet, il-valur ikkalkulat għall-ghadd ta' xhur li matulhom ir-repożitorju tat-tranzazzjonijiet opera fis-sena (n – 1) għas-sena kollha (n – 1).

### Artikolu 3

#### Aġġustament tat-tariffi

It-tariffi imposti għall-attivitajiet tal-ESMA relatati mar-repożitorji tat-tranzazzjonijiet għandhom jiġu stabbiliti f'livell sabiex tiġi evitata akkumulazzjoni sinifikanti ta' deficit jew ta' eċċess.

Meta jkun hemm eċċess jew deficit sinifikanti rikorrenti, il-Kummissjoni għandha tirrevedi l-livell tat-tariffi.

### KAPITOLU II

#### TARIFFI

### Artikolu 4

#### Tipi ta' tariffi

1. Ir-repożitorji tat-tranzazzjonijiet stabbiliti fl-Unjoni li japplikaw għal registrazzjoni skont l-Artikolu 5(1) tar-Regolament (UE) 2015/2365 għandhom jintalbu jhallu t-tipi ta' tariffi li ġejjin:

- (a) tariffi għar-registrazzjoni u għall-estensjoni tar-registrazzjoni skont l-Artikolu 5;
- (b) tariffi annwali għas-supervizjoni skont l-Artikolu 6.

2. Repożitorji tat-tranzazzjonijiet stabbiliti f'pajjiżi terzi li japplikaw għar-rikonoxximent skont l-Artikolu 19(4) tar-Regolament (UE) 2015/2365 għandhom jintalbu jhallu t-tipi ta' tariffi li ġejjin:
  - (a) tariffi għar-rikonoxximent jew għall-estensjoni tar-reġistrazzjoni skont il-paragrafi 1 u 2 tal-Artikolu 7;
  - (b) tariffi annwali għas-supervizjoni għal repożitorji tat-tranzazzjonijiet rikonoxxuti skont l-Artikolu 7(3).

#### Artikolu 5

##### **Tariffa għar-reġistrazzjoni u tariffa għall-estensjoni ta' reġistrazzjoni**

1. It-tariffa għar-reġistrazzjoni li għandha tithallas minn repożitorji tat-tranzazzjonijiet applikanti individwali għandha tirrifletti n-nefqa meħtieġa għall-valutazzjoni u għall-eżaminazzjoni preċiżi tal-applikazzjoni għar-reġistrazzjoni jew għall-estensjoni tar-reġistrazzjoni, b'kont meħud tas-servizzi li ser jiġu pprovduti mir-repożitorju tat-tranzazzjonijiet, inkluż kull servizz anċillari.
2. Repożitorju tat-tranzazzjonijiet għandu jitqies li joffri servizzi anċillari f'kull waħda mis-sitwazzjoni segwenti:
  - (a) meta jipprovdi servizzi anċillari b'mod dirett;
  - (b) meta entità li tappartjeni għall-istess grupp bħal dak tar-repożitorju tat-tranzazzjonijiet tipprovdi servizzi anċillari;
  - (c) meta entità li magħha r-repożitorju tat-tranzazzjonijiet ikun ikkonkluda ftehim fil-kuntest tal-katina jew tal-linja operatorja tat-tranzazzjoni jew ta' wara t-tranzazzjoni għall-kooperazzjoni fil-forniment ta' servizzi tkun tipprovdi s-servizzi anċillari.
3. Meta repożitorju tat-tranzazzjonijiet ma jipprovdi servizzi anċillari kif imsemmi fil-paragrafu 2, ir-repożitorju tat-tranzazzjonijiet ikkonċernat għandu jitqies li jkollu fatturat totali mistenni baxx u għandu jhallas tariffa għar-reġistrazzjoni ta' EUR 65 000.
4. Meta repożitorju tat-tranzazzjonijiet jipprovdi servizzi anċillari kif imsemmi fil-paragrafu 2, ir-repożitorju tat-tranzazzjonijiet jitqies li jkollu fatturat totali mistenni għoli u għandu jhallas tariffa għar-reġistrazzjoni ta' EUR 100 000.
5. Meta repożitorju tat-tranzazzjonijiet ikun qiegħed japplika għar-reġistrazzjoni u jkun diġà ġie rreġistrat skont it-Titolu VI, il-Kapitolu 1 tar-Regolament (UE) Nru 648/2012, ir-repożitorju tat-tranzazzjonijiet għandu jhallas tariffa għall-estensjoni tar-reġistrazzjoni ta':
  - (a) EUR 50 000 għal repożitorji tat-tranzazzjonijiet li jipprovdu servizzi anċillari kif imsemmi fil-paragrafu 2;
  - (b) EUR 32 500 għal repożitorji tat-tranzazzjonijiet b'fatturat mistenni baxx li ma jipprovdux servizzi anċillari kif imsemmi fil-paragrafu 2.
6. Meta repożitorju tat-tranzazzjonijiet li ma jkunx diġà rreġistrat skont ir-Regolament (UE) Nru 648/2012 jissottometti simultanament applikazzjonijiet għar-reġistrazzjoni kemm skont ir-Regolament (UE) Nru 648/2012 kif ukoll skont ir-Regolament (UE) 2015/2365, ir-repożitorju tat-tranzazzjonijiet għandu jhallas it-tariffa għar-reġistrazzjoni kollha dovuta skont ir-Regolament (UE) Nru 648/2012, u t-tariffa għall-estensjoni tar-reġistrazzjoni skont il-paragrafu 5.
7. Fil-każ li jkun hemm tibdil materjali fil-kundizzjonijiet għar-reġistrazzjoni kif imsemmi fl-Artikolu 5(4) tar-Regolament (UE) 2015/2365, li bħala konsegwenza tiegħu r-repożitorju tat-tranzazzjonijiet ikollu jhallas tariffa għar-reġistrazzjoni oghla skont il-paragrafi 3, 4 u 5 mit-tariffa għar-reġistrazzjoni mhallsa fil-bidu, ir-repożitorju tat-tranzazzjonijiet għandu jintalab ihallas id-differenza bejn it-tariffa għar-reġistrazzjoni li thallset fil-bidu u t-tariffa għar-reġistrazzjoni oghla applikabbli bħala riżultat ta' dak it-tibdil materjali.

#### Artikolu 6

##### **Tariffi annwali għas-supervizjoni għal repożitorji tat-tranzazzjonijiet reġistrati u għal repożitorji tat-tranzazzjonijiet li estendew ir-reġistrazzjoni tagħhom**

1. Repożitorju tat-tranzazzjonijiet reġistrat għandu jintalab ihallas tariffa annwali għas-supervizjoni.
2. It-tariffa annwali għas-supervizjoni totali u t-tariffa annwali għas-supervizjoni għal repożitorju tat-tranzazzjonijiet partikolari għal sena partikolari (n) għandhom jiġu kkalkulati kif ġej:
  - (a) it-tariffa annwali għas-supervizjoni totali għal sena partikolari (n) għandha tkun l-istima tan-nefqa relatata mas-supervizjoni tal-attivitàjiet ta' repożitorji tat-tranzazzjonijiet skont ir-Regolament (UE) 2015/2365 kif inkluż fil-baġit tal-ESMA għal dik is-sena;
  - (b) it-tariffa annwali għas-supervizjoni ta' repożitorju tat-tranzazzjonijiet għal sena partikolari (n) għandha tkun it-tariffa annwali għas-supervizjoni totali determinata skont il-punt (a), maqsuma bejn ir-repożitorji tat-tranzazzjonijiet kollha reġistrati fis-sena  $n - 1$ , b'mod proporzjonali mal-fatturat applikabbli tagħhom ikkalkulat skont l-Artikolu 2(3).

3. Fl-ebda każ repożitorju tat-tranzazzjonijiet li jkun qiegħed japplika għal registrazzjoni jew għal estensjoni tar-registrazzjoni skont l-Artikolu 5(5) tar-Regolament (UE) 2015/2365 ma għandu jhallas tariffa annwali għas-supervizjoni ta' inqas minn EUR 30 000.

#### Artikolu 7

### Tariffi għal repożitorji tat-tranzazzjonijiet ta' pajjiżi terzi

1. Repożitorju tat-tranzazzjonijiet li jkun qiegħed japplika għar-rikonoxximent skont l-Artikolu 19(4)(a) tar-Regolament (UE) 2015/2365 għandu jhallas tariffa għar-rikonoxximent li tiġi kkalkulata bhala s-somma ta' dawn li ġejjin:

(a) EUR 20 000;

(b) l-ammont li jirriżulta mid-diviżjoni ta' EUR 35 000 bejn l-għadd totali ta' repożitorji tat-tranzazzjonijiet mill-istess pajjiż terz li jew huma rikonoxxuti mill-ESMA, jew li applikaw għar-rikonoxximent iżda għadhom ma ġewx rikonoxxuti.

2. Repożitorju tat-tranzazzjonijiet li jkun qiegħed japplika għal estensjoni tar-registrazzjoni skont l-Artikolu 19(4)(b) tar-Regolament (UE) 2015/2365 għandu jhallas tariffa għar-rikonoxximent li tiġi kkalkulata bhala s-somma ta' EUR 10 000 u l-ammont ikkalkulat skont il-paragrafu 1(b).

3. Repożitorju tat-tranzazzjonijiet rikonoxxut skont l-Artikolu 19(3) tar-Regolament (UE) 2015/2365 għandu jhallas tariffa annwali għas-supervizjoni ta' EUR 5 000.

#### KAPITOLU III

### KUNDIZZJONIJET TA' HLAS U TA' RIMBORŻ

#### Artikolu 8

### Modalitajiet ġenerali tal-hlas

1. It-tariffi kollha għandhom jithallsu f'euro. Huma għandhom jithallsu kif speċifikat fl-Artikoli 9, 10 u 11.
2. Kull hlas tard għandu jkun soġġett għal penali ta' kuljum ugwali għal 0,1 % tal-ammont dovut.

#### Artikolu 9

### Hlas tat-tariffi għar-registrazzjoni

1. It-tariffa shiha għar-registrazzjoni msemija fl-Artikolu 5 għandha tithallas meta r-repożitorju tat-tranzazzjonijiet jippreżenta l-applikazzjoni tiegħu għar-registrazzjoni skont l-Artikolu 5(5) tar-Regolament (UE) 2015/2365.

2. It-tariffi għar-registrazzjoni ma għandhomx jiġu rimborzati jekk repożitorju tat-tranzazzjonijiet jirtira l-applikazzjoni tiegħu għar-registrazzjoni qabel ma l-ESMA tkun adottat id-deċiżjoni motivata li taċċetta jew li tiċhad ir-registrazzjoni, jew jekk ir-registrazzjoni tiġi rifjutata.

#### Artikolu 10

### Hlas tat-tariffi annwali għas-supervizjoni

1. It-tariffa annwali għas-supervizjoni msemija fl-Artikolu 6 għal sena partikolari għandha tithallas f'zewġ pagamenti akkont.

L-ewwel pagament akkont għandu jsir fit-28 ta' Frar ta' dik is-sena u għandu jkun ta' 5/6 tal-istima tat-tariffa annwali għas-supervizjoni. Jekk il-fatturat applikabbli kkalkulat skont l-Artikolu 2 ma jkunx għadu disponibbli dak iż-żmien, il-kalkolu fuq il-fatturat għandu jkun ibbażat fuq l-aħħar fatturat applikabbli disponibbli skont l-Artikolu 2.

It-tieni pagament akkont għandu jsir fil-31 ta' Ottubru. L-ammont tat-tieni pagament akkont għandu jkun it-tariffa annwali għas-supervizjoni kkalkulata skont l-Artikolu 6 mnaqsa bl-ammont tal-ewwel pagament akkont.

2. L-ESMA għandha tibghat il-fatturi għall-pagamenti akkont lir-repożitorji tat-tranzazzjonijiet tal-anqas 30 jum qabel id-data tal-hlas rispettiva.

*Artikolu 11***Ħlas tat-tariffi għal repożitorji tat-tranzazzjonijiet ta' pajjiżi terzi**

1. It-tariffi shaħ għar-registrazzjoni msemmija fl-Artikoli 7(1) u 7(2) għandhom jithallsu meta r-repożitorju tat-tranzazzjonijiet jippreżenta l-applikazzjoni tiegħu għal rikonoxximent skont l-Artikolu 19(4) tar-Regolament (UE) 2015/2365. Dawn ma għandhomx jiġu rimborżati.

2. Kull darba li tiġi ppreżentata applikazzjoni għda għar-rikonoxximent ta' repożitorju tat-tranzazzjonijiet ta' pajjiżi terzi skont l-Artikolu 19(4) tar-Regolament (UE) 2015/2365, l-ESMA għandha terġa' tikkalkula l-ammont imsemmi fl-Artikolu 7(1)(b).

L-ESMA għandha tirrimborża d-differenza bejn l-ammont impost skont l-Artikolu 7(1)(b) u l-ammont li jirriżulta mill-kalkolu mill-gdid b'mod ugwali bejn ir-repożitorji tat-tranzazzjonijiet diġà rikonoxxuti mill-istess pajjiżi terzi. Dik id-differenza għandha tiġi rimborżata jew permezz ta' ħlas dirett jew permezz ta' tnaqqis fit-tariffi imposti għas-sena ta' wara.

3. It-tariffa annwali għas-supervizjoni għal repożitorji tat-tranzazzjonijiet rikonoxxut għandha tithallas sal-aħħar ta' Frar ta' kull sena. L-ESMA għandha tibgħat fattura għall-ħlas lil repożitorju tat-tranzazzjonijiet rikonoxxut talanqas 30 jum qabel dik id-data.

*Artikolu 12***Rimborż tal-awtoritajiet kompetenti**

1. L-ESMA biss għandha timponi tariffi fuq ir-repożitorji tat-tranzazzjonijiet għar-registrazzjoni, għall-estensjoni tar-registrazzjoni, għas-supervizjoni u għar-rikonoxximent tagħhom skont dan ir-Regolament.

2. L-ESMA għandha tirrimborża lil awtorità kompetenti għall-ispejjeż reali mgarrba bhala riżultat tat-twerttiq ta' kompiti skont ir-Regolament (UE) 2015/2365 u bhala riżultat ta' kull delega ta' kompiti skont l-Artikolu 74 tar-Regolament (UE) Nru 648/2012 u skont l-Artikolu 9(1) tar-Regolament (UE) 2015/2365.

## KAPITOLU IV

**DISPOŻIZZJONIJIET TRANŻITORJI U FINALI***Artikolu 13***Kalkolu tat-tariffi għas-supervizjoni interim**

1. Meta l-obbligu ta' rapportar imsemmi fl-Artikolu 4(1) tar-Regolament (UE) 2015/2365 skont l-Artikolu 33(2)(a) ta' dak ir-Regolament ikun jibda fis-sena ta' wara r-registrazzjoni ta' repożitorju tat-tranzazzjonijiet skont l-Artikolu 5(5) tar-Regolament (UE) 2015/2365, ir-repożitorju tat-tranzazzjonijiet għandu jhallas, fis-sena tar-registrazzjoni tiegħu, tariffa għas-supervizjoni interim li tiġi kkalkulata skont il-Parti 1 tal-Anness.

2. Meta l-obbligu ta' rapportar imsemmi fl-Artikolu 4(1) tar-Regolament (UE) 2015/2365 skont l-Artikolu 33(2)(a) ta' dak ir-Regolament ikun jibda fl-ewwel sitt xhur tas-sena tar-registrazzjoni ta' repożitorju tat-tranzazzjonijiet skont l-Artikolu 5(5) tar-Regolament (UE) 2015/2365, ir-repożitorju tat-tranzazzjonijiet għandu jhallas, fis-sena tar-registrazzjoni tiegħu, tariffa għas-supervizjoni interim li tiġi kkalkulata skont il-Parti 2 tal-Anness.

3. Meta l-obbligu ta' rapportar imsemmi fl-Artikolu 4(1) tar-Regolament (UE) 2015/2365 skont l-Artikolu 33(2)(a) ta' dak ir-Regolament ikun jibda fl-aħħar sitt xhur tas-sena tar-registrazzjoni ta' repożitorju tat-tranzazzjonijiet skont l-Artikolu 5(5) tar-Regolament (UE) 2015/2365, ir-repożitorju tat-tranzazzjonijiet għandu jhallas, fis-sena tar-registrazzjoni tiegħu, tariffa għas-supervizjoni interim ikkalkulata skont il-Parti 3 tal-Anness.

*Artikolu 14***Ħlas tat-tariffi għar-registrazzjoni u t-tariffi għar-repożitorji tat-tranzazzjonijiet ta' pajjiżi terzi fl-2019**

1. Ir-repożitorji tat-tranzazzjonijiet li japplikaw għar-registrazzjoni skont l-Artikolu 5(5) tar-Regolament (UE) 2015/2365 fl-2019 għandhom ihallsu t-tariffa shiħa għar-registrazzjoni msemmija fl-Artikolu 6 30 jum wara d-dhul fis-seħħ ta' dan ir-Regolament jew fid-data tas-sottomissjoni tal-applikazzjoni għar-registrazzjoni, skont liema tiġi l-aħħar.

2. Ir-repożitorji tat-tranzazzjonijiet ta' pajjiżi terzi li japplikaw għar-rikonoxximent skont l-Artikolu 19(4) tar-Regolament (UE) 2015/2365 fl-2019 għandhom ihallsu t-tariffa shiħa għar-rikonoxximent imsemmija fl-Artikolu 7(1) jew 7(2), skont kif ikun applikabbli, 30 jum wara d-dhul fis-seħħ ta' dan ir-Regolament jew fid-data tas-sottomissjoni tal-applikazzjoni għar-registrazzjoni, skont liema tiġi l-aħħar.

3. Ir-repożitorji tat-tranzazzjonijiet ta' pajjiżi terzi rikonoxxuti fl-2019 skont l-Artikolu 19(3) tar-Regolament (UE) 2015/2365 għandhom iħallsu tariffa shiħa annwali għas-supervizjoni għall-2019 skont l-Artikolu 7(3) 60 jum wara d-dhul fis-seħħ ta' dan ir-Regolament jew 30 jum wara li l-ESMA tkun għarrfet lir-repożitorju tat-tranzazzjonijiet bid-deċiżjoni dwar ir-rikonoxximent imsemmija fl-Artikolu 19(7) tar-Regolament (UE) 2015/2365, skont liema tiġi l-aħħar.

#### Artikolu 15

### **Tariffa annwali għas-supervizjoni għall-2020 għal repożitorji tat-tranzazzjonijiet reġistrati jew li estendew ir-reġistrazzjoni fl-2019**

1. It-tariffa annwali għas-supervizjoni ta' repożitorju tat-tranzazzjonijiet għall-2020 għandha tkun it-tariffa annwali għas-supervizjoni totali determinata skont l-Artikolu 6(2)(a) diviża bejn ir-repożitorji tat-tranzazzjonijiet kollha reġistrati fl-2019, b'mod proporzjonali mal-fatturat applikabbli kkalkulat skont il-paragrafu 2.

2. Għall-finijiet tal-kalkolu tat-tariffa annwali għas-supervizjoni għall-2020 skont l-Artikolu 6 għal repożitorju tat-tranzazzjonijiet reġistrat fl-2019 skont l-Artikolu 5(5) tar-Regolament (UE) 2015/2365, il-fatturat applikabbli tar-repożitorju tat-tranzazzjonijiet għandu jkun is-somma ta'

— id-dhul iġġenerat mill-funzjonijiet ewlenin ta' għbir u ta' żamma f'post ċentrali ta' rekords ta' SFTs matul il-perjodu mill-1 ta' Jannar 2020 sat-30 ta' Ġunju 2020 u

— id-dhul applikabbli mis-servizzi aċċillari tar-repożitorju tat-tranzazzjonijiet skont il-paragrafi 1 u 2 tal-Artikolu 2 matul il-perjodu mill-1 ta' Jannar 2020 sat-30 ta' Ġunju 2020

diviż bis-somma ta'

— id-dhul totali iġġenerat mill-funzjonijiet ewlenin ta' għbir u ta' żamma f'post ċentrali ta' rekords ta' SFTs matul il-perjodu mill-1 ta' Jannar 2020 sat-30 ta' Ġunju 2020 tar-repożitorji tat-tranzazzjonijiet kollha reġistrati u

— id-dhul applikabbli mis-servizzi aċċillari tar-repożitorji tat-tranzazzjonijiet kollha skont il-paragrafi 1 u 2 tal-Artikolu 2 matul il-perjodu mill-1 ta' Jannar 2020 sat-30 ta' Ġunju 2020.

3. It-tariffa annwali għas-supervizjoni għall-2020 għar-repożitorji tat-tranzazzjonijiet reġistrati fl-2019 għandha tithallas f'żewġ pagamenti akkont.

L-ewwel pagament akkont għandu jsir fit-28 ta' Frar 2020 u għandu jammonta għat-tariffa għar-reġistrazzjoni mħallsa mir-repożitorju tat-tranzazzjonijiet fl-2019 skont l-Artikolu 5.

It-tieni pagament akkont għandu jsir fil-31 ta' Ottubru 2020. L-ammont tat-tieni pagament akkont għandu jkun it-tariffa annwali għas-supervizjoni kkalkulata skont il-paragrafu 1 mnaqqsa bl-ammont tal-ewwel pagament akkont.

Meta l-ammont imħallas minn repożitorju tat-tranzazzjonijiet fl-ewwel pagament akkont ikun oghla mit-tariffa annwali għas-supervizjoni kkalkulata skont il-paragrafu 1, l-ESMA għandha ttrimborsa lir-repożitorju tat-tranzazzjonijiet id-differenza bejn l-ammont imħallas fl-ewwel pagament akkont u t-tariffa annwali għas-supervizjoni kkalkulata skont il-paragrafu 1.

4. L-ESMA għandha tibgħat il-fatturi għall-pagamenti akkont tat-tariffa annwali għas-supervizjoni għall-2020 lir-repożitorji tat-tranzazzjonijiet reġistrati fl-2019 tal-anqas 30 jum qabel id-data tal-ħlas.

5. Meta l-kontijiet awditjati għall-2020 isiru disponibbli, ir-repożitorji tat-tranzazzjonijiet reġistrati fl-2019 għandhom jirrapportaw lill-ESMA kull tibdil fil-fatturat applikabbli kkalkulat skont il-paragrafu 2, li jirriżulta mid-differenza bejn id-data finali għall-perjodu mill-1 ta' Jannar 2020 sat-30 ta' Ġunju 2020 u id-data proviżorja użata għall-kalkolu skont il-paragrafu 2.

Ir-repożitorji tat-tranzazzjonijiet għandhom jintalbu jħallsu d-differenza bejn it-tariffa annwali għas-supervizjoni għall-2020 effettivament imħallsa skont il-paragrafu 1 u t-tariffa annwali għas-supervizjoni għall-2020 li għandha tithallas bħala konsegwenza ta' xi tibdil fil-fatturat applikabbli msemmi fl-ewwel subparagrafu.

L-ESMA għandha tibgħat il-fattura għal kull pagament addizzjonali msemmi fis-subparagrafu preċedenti tal-anqas 30 jum qabel id-data tal-ħlas rispettiva.

#### Artikolu 16

### **Dhul fis-seħħ**

Dan ir-Regolament għandu jidhol fis-seħħ fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-13 ta' Dicembru 2018.

*Għall-Kummissjoni*  
*Il-President*  
Jean-Claude JUNCKER

---

## ANNEX

## IT-TARIFFI INTERIM TAL-EWWEL SENA

**Parti 1**

*It-tariffa superviżorja interim għas-sena tar-reġistrazzjoni tar-repożitorju tat-tranzazzjonijiet fejn l-obbligu ta' rapportar jibda fis-sena ta' wara*

1. It-tariffa superviżorja *interim* tar-repożitorju tat-tranzazzjonijiet għandha tkun l-inqas waħda mit-tnejn li ġejjin:
  - (a) it-tariffa tar-reġistrazzjoni tar-repożitorju tat-tranzazzjonijiet dovuta skont l-Artikolu 5 tar-Regolament preżenti;
  - (b) it-tariffa tar-reġistrazzjoni tar-repożitorju tat-tranzazzjonijiet dovuta skont l-Artikolu 5 tar-Regolament preżenti mmultiplikata bil-proporzjon bejn il-jiem ta' xogħol mid-data tar-reġistrazzjoni tiegħu sa tmiem is-sena u 150 jum ta' xogħol.

Dan il-kalkolu għandu jsir kif ġej:

*It-tariffa superviżorja interim* TR = Min (*it-tariffa tar-reġistrazzjoni*, *it-tariffa tar-reġistrazzjoni* \* *il-Koeffiċjent*)

$$\text{il-Koeffiċjent} = \frac{\text{Jiem ta' xogħol superviżorji fis-sena 1}}{150}$$

2. It-tariffa superviżorja *interim* għandha tithallas kompletament 60 jum wara d-dhul fis-sehħ ta' dan ir-Regolament jew 30 jum wara n-notifika msemija fl-Artikolu 8(1) tar-Regolament (UE) 2015/2365, skont liema data tkun l-iżjed tard.

**Parti 2**

*It-tariffa superviżorja interim għas-sena tar-reġistrazzjoni tar-repożitorju tat-tranzazzjonijiet fejn l-obbligu ta' rapportar jibda fl-ewwel sitt xhur tal-istess sena*

1. It-tariffa superviżorja *interim* tar-repożitorju tat-tranzazzjonijiet għandha tkun it-tariffa superviżorja annwali totali stabbilita skont l-Artikolu 6(2)(a) tar-Regolament preżenti diviża bejn ir-repożitorji tat-tranzazzjonijiet kollha rreġistrati matul dik is-sena, fi proporzjon mal-fatturat applikabbli kkalkulat skont il-paragrafu 2.
2. Għall-finijiet tal-kalkolu tat-tariffa superviżorja *interim*, il-fatturat applikabbli ta' repożitorju tat-tranzazzjonijiet għandu jkun is-somma
  - tad-dhul iġġenerat mill-funzjonijiet ewlenin tal-ġbir u ż-żamma b'mod ċentrali ta' rekords ta' SFTs matul il-perjodu mill-1 ta' Jannar sat-30 ta' Ġunju tas-sena li matulha r-repożitorju tat-tranzazzjonijiet ikun ġie rreġistrat u
  - tad-dhul applikabbli mis-servizzi anċillari tar-repożitorju tat-tranzazzjonijiet skont il-paragrafi 1 u 2 tal-Artikolu 2 tar-Regolament preżenti, kif applikabbli, matul il-perjodu mill-1 ta' Jannar sat-30 ta' Ġunju tas-sena li matulha r-repożitorju tat-tranzazzjonijiet ikun ġie rreġistrat

diviża bid-dhul totali ġġenerat mill-funzjonijiet ewlenin tal-ġbir u ż-żamma b'mod ċentrali ta' rekords ta' SFTs u d-dhul applikabbli mis-servizzi anċillari tar-repożitorji tat-tranzazzjonijiet irreġistrati kollha skont il-paragrafi 1 u 2 tal-Artikolu 2 tar-Regolament preżenti, kif applikabbli, matul il-perjodu mill-1 ta' Jannar sat-30 ta' Ġunju ta' dik is-sena.

3. It-tariffa superviżorja *interim* għandha tithallas f'żewġ hlasijiet parzjali.

L-ewwel hlas parzjali għandu jkun dovut fi żmien 30 jum min-notifika msemija fl-Artikolu 8(1) tar-Regolament (UE) 2015/2365 u għandu jammonta għat-tariffa tar-reġistrazzjoni tar-repożitorju tat-tranzazzjonijiet skont l-Artikolu 5 tar-Regolament preżenti.

It-tieni pagament parzjali għandu jkun dovut fil-31 ta' Ottubru. L-ammont tat-tieni hlas parzjali għandu jkun it-tariffa superviżorja *interim* ikkalkulata skont il-paragrafu 1 imnaqqsa bl-ammont tal-ewwel hlas parzjali.

Jekk l-ammont imħallas minn repożitorju tat-tranzazzjonijiet fl-ewwel hlas parzjali jkun oġġla mit-tariffa superviżorja *interim* ikkalkulata skont il-paragrafu 1, l-ESMA għandha tirrimborża lir-repożitorju tat-tranzazzjonijiet id-differenza bejn l-ammont imħallas fl-ewwel hlas parzjali u t-tariffa superviżorja *interim* ikkalkulata skont il-paragrafu 1.

4. Meta l-kontijiet awditjati għas-sena ta' reġistrazzjoni jsiru disponibbli, ir-repożitorji tat-tranzazzjonijiet għandhom jirrapportaw lill-ESMA kull bidla fil-fatturat applikabbli kkalkulat skont il-paragrafu 1, li tirriżulta mid-differenza bejn id-*data* finali għall-perjodu mill-1 ta' Jannar sat-30 ta' Ġunju u d-*data* proviżorja użata għall-kalkolu skont il-paragrafu 1.

Ir-repożitorji tat-tranzazzjonijiet jiġu ċċarġjati d-differenza bejn it-tariffa superviżorja annwali għas-sena tar-reġistrazzjoni effettivament imħallsa skont il-paragrafu 3 u t-tariffa superviżorja annwali għas-sena tar-reġistrazzjoni li għandha tithallas bhala konsegwenza ta' kull bidla fil-fatturat applikabbli msemmija fl-ewwel subparagrafu.

5. Mingħajr preġudizzju għall-paragrafi 1 u 4, it-tariffa superviżorja *interim* ma għandhiex tkun inqas minn EUR 15 000.

### Parti 3

*It-tariffa superviżorja interim għas-sena tar-reġistrazzjoni tar-repożitorju tat-tranzazzjonijiet fejn l-obbligu ta' rapportar jibda fl-aħħar sitt xhur tal-istess sena*

1. It-tariffa superviżorja *interim* tar-repożitorju tat-tranzazzjonijiet għandha tkun it-tariffa superviżorja totali ddeterminata skont l-Artikolu 6(2)(a) tar-Regolament preżenti, diviża bejn ir-repożitorji tat-tranzazzjonijiet kollha, fi proporzjon mal-proporzjon tat-tariffa għar-reġistrazzjoni tar-repożitorju tat-tranzazzjonijiet imħallsa lill-ESMA mat-total tat-tariffi għar-reġistrazzjoni kollha mħallsa mir-repożitorji tat-tranzazzjonijiet lill-ESMA f'dik is-sena.
  2. It-tariffa stabbilita skont il-paragrafu 1 għandha tkun dovuta 30 jum wara n-notifika msemmija fl-Artikolu 8(1) tar-Regolament (UE) 2015/2365.
-